



ПРИКАЗ

БОЕРЫК

14.11.2017

г. Казань

№ 481-12

Татарстан Республикасы Министрлар Кабинеты Баш ветеринария идарәсенен «Татарстан Республикасы Министрлар Кабинеты Баш ветеринария идарәсе каршында Ижтимагый совет турында нигезләмә раслау турында» 2015 елның 07 декабрдәге 517-п номерлы боерыгы белән расланган Татарстан Республикасы Министрлар Кабинеты Баш ветеринария идарәсе каршында Ижтимагый совет турында нигезләмәгә үзгәрешләр кертү хакында

Татарстан Республикасы Министрлар Кабинетының «Татарстан Республикасы министрлыгы, дәүләт комитеты, ведомствосы каршында ижтимагый совет турында» 2010 елның 18 ноябрдәге 906 номерлы карары нигезендә боерык бирәм:

Татарстан Республикасы Министрлар Кабинеты Баш ветеринария идарәсенен «Татарстан Республикасы Министрлар Кабинеты Баш ветеринария идарәсе каршында Ижтимагый совет турында нигезләмә раслау турында» 2015 елның 07 декабрдәге 517-п номерлы боерыгы белән расланган Татарстан Республикасы Министрлар Кабинеты Баш ветеринария идарәсе каршында Ижтимагый совет турында нигезләмәгә түбәндәге үзгәрешләрне кертәргә:

1.2 пункттында «Татарстан Республикасы Министрлар Кабинеты тарафыннан расланучы Татарстан Республикасы Министрлар Кабинетының Татарстан Республикасы министрлыгы, дәүләт комитеты, ведомствосы каршында ижтимагый совет төзү тәртибе нигезендә» сүзләрен өстәргә;

3 бүлекне түбәндәге редакциядә бәян итәргә:

«3. Ижтимагый советның составы

3.1. Ижтимагый совет составы Татарстан Республикасы Министрлар Кабинеты расланучы Татарстан Республикасы Министрлар Кабинетының

Татарстан Республикасы министрлыгы, дәүләт комитеты, ведомствосы каршында ижтимагый совет төзү тәртибе нигезендә составында 8 кешенең ирекле катнашуы нигезендә төзелә.

3.2. Ветеринария идарәсе Ижтимагый совет составы расланган көннән соңгы 30 көннән соңга калмыйча Ижтимагый советның беренче утырышын уздыруны оештыра, анда аның әгъзалары арасыннан Ижтимагый советның рәисе һәм рәис урынбасары сайлана. Карар Ижтимагый совет әгъзаларының гомуми саныннан ачык тавыш бирү юлы белән алынган тавышларның күпчелеге нигезендә кабул ителә.

3.3. Ижтимагый совет рәисен яисә рәис урынбасарын вазыйфасыннан азат итү турында мәсьәлә Ветеринария идарәсе башлыгының мөрәжәгәте, шулай ук Ижтимагый совет рәисенең яисә рәис урынбасарының шәхси гаризасы яисә Ижтимагый совет әгъзаларының гомуми саныннан кимендә биштән бер өлешен тәшкил итүче күләмдә Ижтимагый совет әгъзалары төркеме тәкъдиме буенча Ижтимагый совет тарафыннан карап тикшерелә. Карар Ижтимагый совет әгъзаларының гомуми саныннан алынган тавышларның күпчелеге нигезендә кабул ителә.

3.4. Ижтимагый совет рәисе Ижтимагый совет әгъзалары арасыннан Ижтимагый советның җаваплы сәркатибен билгеләп куя.

3.5. Ижтимагый совет әгъзаларының вәкаләтләр чоры Ижтимагый советның яңадан төзелгән составының беренче утырышы узган көннән соң өч ел тәшкил итә.

3.6. Ижтимагый совет әгъзасының вәкаләтләре Ветеринария идарәсе карары нигезендә Ижтимагый совет рәисенең күрсәтмәсе нигезендә туктатыла, түбәндәге очракларда:

аңа карата Россия Федерациясенең жинаять-процессуаль законнарында билгеләнгән тәртиптә жинаять кылуда гаеп тагылганда;

аңа карата административ арест рәвешендә административ жәза билгеләнгәндә;

аны дәүләт хакимияте органының закон чыгару (сайлаулы) депутатына кандидат, жирле үзидарә органында сайлаулы вазыйфага кандидат, сәяси партия кандидатының ышанычлы заты яки вәкаләтле вәкиле вазыйфасына кандидат буларак теркәгәндә, шулай ук ул Россия Федерациясендә референдум уздыру буенча инициатив төркем составына кертелгән очракта.

3.7. Ижтимагый совет әгъзасының вәкаләтләре түбәндәге очракта туктатыла:

аның вәкаләтләр чоры беткәндә;

ул Ижтимагый совет составыннан чыгу турында гариза тапшыргач;

Ижтимагый совет эшендә аның сәламәтлеге торышы буенча катнашуга сәләтле булмавы очрагында;

аңа карата чыгарылган гаепләү турындагы суд карары законлы көченә кергәндә;

законлы көченә кергән суд карары нигезендә ул эшкә сәләтсез яки сәбәпсез юк булуы дип танылганда;

аның тарафыннан этик нормалар тупас бозылганда – Ижтимагый совет утырышында катнашкан Ижтимагый совет әгъзаларының гомуми саныннан күпчелек тавыш белән кабул ителгән карар нигезендә;

нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

нигезле сәбәпләрсез системалы рәвештә (ике мәртәбәдән артык) Ижтимагый совет рәисенең яки рәис урынбасарының боерыкларын үтәмәгәндә;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы дәүләт вазыйфасына һәм Россия Федерациясенең бүтән субъектларының дәүләт вазыйфасына, Татарстан Республикасының һәм Россия Федерациясенең бүтән субъектларының дәүләт граждан хезмәте вазыйфасына, муниципаль вазыйфага яисә муниципаль хезмәт вазыйфасына билгеләгәндә;

чит ил дәүләте гражданлыгын алгач (билгеле бер дәүләт гражданлыгын алгач).

Россия Федерациясе гражданлыгы беткәч;

3.8. Ижтимагый советта әгъза булуны туктату Ижтимагый совет әгъзасының язмача гаризасы нигезендә яисә Ижтимагый совет рәисенең яисә рәис урынбасарының күрсәтмәсе нигезендә кабул ителгән Ветеринария идарәсе боерыгы нигезендә, шулай ук әлеге Нигезләмәнең 3.7 пункттында каралган шартлар ачыкланган очракта гамәлгә ашырыла.

Ижтимагый совет әгъзасы Ижтимагый совет рәисенә яисә рәис урынбасарына шушы Нигезләмәнең 3.7 пункттындагы дүртенче, бишенче, унынчы-уникенче абзацларда каралган хәлләрнең барлыкка килүе турында хәбәр итәргә бурычлы.»;

5.4 пунктка түбәндәге эчтәлекле кызыл юл өстәргә:

«Тавышлар тигез булган очракта Ижтимагый совет рәисенең тавышы хәлиткеч була.»;

түбәндәге эчтәлекле 5.12¹ пункттын өстәргә:

«5.12¹. Ижтимагый совет үз эшендә Татарстан Республикасы Ижтимагый палатасы әгъзаларының катнашуын тәэмин итә.»;

5.14 пунктны түбәндәге редакциядә бәян итәргә:

«5.14. Ижтимагый совет эшчәнлеген оештыру-техника ягыннан тәэмин итүне Ветеринария идарәсе гамәлгә ашыра.».

Татарстан Республикасы Министрлар Кабинеты

Баш ветеринария идарәсе башлыгы –

Татарстан Республикасы

Баш дәүләт ветеринария инспекторы

А.Г. Хисаметдинов